
E P 10 台語萌典 

資訊處 郭文卿  

Kóng-tio̍h E P 10, ū lâng khòaⁿ soe kiam siau-khián 

Kóng-tio̍h E P 10, ū lâng êng-êng pha chhia-lián 

Seng-oa̍h sòaⁿ-sòaⁿ kiû hong-piān  

Khang chhùi pō͘ chi̍h pàng o͘-ian 

Thoân-tūi sim-thài koh bô piàn 

Sí-lō͘ chi̍t-tiâu chò sîn-sian 

Lán nā bô hoat-tián, chióng-kim hok-lī bô pòaⁿ sián 

Lán nā bô hoat-tián, hoân-hôa bí-bāng bô lâng ián 

 

Kóng-tio̍h E P 10, ū lâng kut-la̍t chin bêng-hián 

Kóng-tio̍h E P 10, ji̍t-iā phah-piàⁿ piàⁿ piàⁿ bōe siān 

Jîn-le̍k chu-goân chhoân piān-piān 

Tì-hūi thoân-sêng ná chhim-ian 

Chhòng-sin gián-hoat mài koh chhiân  

Lī-sûn ka-pōe chhian bān chhian 

Lán nā ū hoat-tián, miâ-siaⁿ tē-ūi hông him-siān 

Lán nā ū hoat-tián, hēng-hok hí-lo̍k khòaⁿ hiān-hiān 

 

Kóng-tio̍h E P 10, ū lâng koat-sim gia̍h to-chián 

Kóng-tio̍h E P 10, m̄-thang tiû-tû chiam-sòaⁿ liân 

Kho-ki chìn-pō͘ chhiūⁿ siám-tiān  

Chìn-thòe choán-hêng ná hûn-ian 

Kian-tēng sìn-sim kiâⁿ hiòng chiân  

Chài-chō Tâi-chûn poe chhiūⁿ thian 

Lán nā bô hoat-tián, hāu-lu̍t piàⁿ su Tâi-chek-tiān 

Lán nā bô hoat-tián, koan-mn̂g lâi bē hê-bí-khián 

 

講著 E P 10 有人看衰兼消遣 

講著 E P 10 有人閒閒拋車輪  

生活散散求方便 

空嘴哺舌放烏煙 

團隊心態擱無變 

死路一條做神仙 

咱若無發展 獎金福利無半銑 

咱若無發展 繁華美夢無人演 

 

講著 E P 10 有人骨力真明顯 

講著 E P 10 日夜拍拚拚袂倦 

人力資源攢便便 

智慧傳承若深淵 

創新研發嘜擱 chhiân  (延遲) 

利純加倍千萬千 

咱若有發展 名聲地位逢欣羨 

咱若有發展 幸福喜樂看現現 

 

講著 E P 10 有人決心攑刀剪 

講著 E P 10 毋通躊躇針線連 

科技進步像閃電 

進退轉型若雲煙 

堅定信心行向前 

再造台船飛上天 

咱若無發展 效率拚輸台積電 

咱若無發展 關門來賣蝦米 khián 

(天婦羅) 

 

 


